

باب 18

جسمانی سیال اور ان کا دوران

(Body Fluids and Circulation)

آپ پڑھ چکے ہیں کہ سبھی جاندار خلیوں کو مغذیات، آکسیجن اور دیگر اہم اشیا کی ضرورت ہوتی ہے۔ علاوہ ازیں، خلیوں میں بننے والے فضلہ یا نقصان دہ اشیا کو مسلسل طور پر باہر نکالنے کی ضرورت ہوتی ہے تاکہ بافت باقاعدگی سے کام کر سکیں۔ لہذا خلیوں کے اندر اور باہر ان اشیا کی آمد و رفت کے لیے ایک موثر طریقہ کار کی ضرورت ہوتی ہے۔ اس کے لیے جانوروں کے مختلف گروہوں میں مختلف طریقوں کا ارتقا ہوا ہے۔ کچھ جاندار جیسے کہ اسپنجیز اور سیلییٹریٹس میں پانی جسم میں پائے جانے والے سواخوں سے دوران کرتا ہے تاکہ خلیوں کو مختلف طرح کی اشیا کا تبادلہ کرنے میں آسانی ہو۔ زیادہ پیچیدہ جاندار اپنے جسم کے اندر خاص طرح کے سیال کا استعمال کرتے ہیں تاکہ اس طرح کی اشیا آسانی سے اندر لائی جائیں اور دوسری باہر بھیجی جائیں۔ اکثر و بیشتر بڑے جاندار جیسے کہ انسان اس مقصد کے لیے خون کا استعمال کرتے ہیں۔ دوسرا جسمانی سیال لمف (Lymph) ہے جو مخصوص اشیا کے نقل و حمل کو انجام دیتا ہے۔ اس باب میں آپ خون اور لمف (بافتی سیال) کی ترکیب اور خصوصیات کا مطالعہ کریں گے۔ اس میں دوران خون کے طریقہ کار کی بھی وضاحت کی جائے گی۔

18.1 خون

18.2 لمف (بافتی سیال)

18.3 دوران خون کے راستے

18.4 دوہرا دوران خون

18.5 دل کے کام کی

باقاعدگی

18.6 دوری نظام کی

بیماریاں

18.1 خون (Blood)

خون ایک مخصوص اتصالی بافت ہے جو کہ سیال میٹرکس، پلازمہ اور تشکیلی عناصر کا بنا ہوتا ہے۔

18.1.1 پلازمہ (Plasma)

پلازمہ ایک زردی مائل ولوجی سیال ہوتا ہے جس میں تقریباً 55 فی صد خون ہوتا ہے۔ پلازمہ میں 90-92 فیصد پانی اور 8-6 فی صد پروٹین ہوتی ہے۔ فائبرینوجین، گلوبولین اور البومین اہم پروٹین ہیں۔ فائبرینوجین خون کو جمانے


کے لیے ضروری ہوتے ہیں۔ گلوبولین بنیادی طور پر جسم کے دفاعی نظام کے طور پر کام آتے ہیں اور البومین ولوجی توازن میں مدد کرتے ہیں۔ پلازمہ میں ان کے علاوہ کچھ معدنیات بھی پائے جاتے ہیں جیسے کہ Ca^{++} ، Na^{+} ، Cl^{-} ، HCO_3^{-} ، Mg^{++} وغیرہ۔ گلوکوز، امینوایسڈ، لیپڈ وغیرہ بھی پلازمہ میں موجود ہوتے ہیں کیونکہ جسم میں ان کی روانگی ہمیشہ جاری رہتی ہے۔ پلازمہ میں خون کو جمانے والے عوامل بھی موجود ہوتے ہیں۔ پلازمہ میں اگر خون کو جمانے والے عوامل موجود نہ ہوں تو اسے سیرم کہتے ہیں۔

18.1.2 تشکیلی عناصر (Formed Elements)

اریتھروسائٹس، لیوکوسائٹس اور پلیٹیلٹس کو ایک ساتھ تشکیلی عناصر کہتے ہیں (شکل 18.1)۔ خون کا تقریباً 45% حصہ ان عناصر پر مشتمل ہوتا ہے۔

خون میں سب سے زیادہ تعداد میں پائے جانے والے خلیے اریتھروسائٹس ہیں جنہیں سرخ دموی خلیے [Red Blood Corpuscles (RBCs)] بھی کہتے ہیں۔ ایک تندرست انسان میں فی کیوبک ملی میٹر خون میں اوسطاً 5 سے 5.5 ملین آر بی سی پائے جاتے ہیں۔ RBCs جوان ہڈیوں کے لال گودے میں بنتی ہیں۔ زیادہ تر پستان دار جانوروں کے RBCs میں نیوکلئس نہیں ہوتا اور یہ دو جوئی (Biconcave) شکل کی ہوتی ہیں۔ ان میں سرخ رنگ کا ایک پیچیدہ پروٹین ہوتا ہے جس میں لوہا ہوتا ہے جسے ہیموگلوبین کہتے ہیں۔ اسی کی وجہ سے ان خلیوں کا رنگ لال ہوتا ہے اور انہیں سرخ دموی خلیے کہا جاتا ہے۔ ایک تندرست انسان کے ہر 100 ملی لیٹر خون میں 12 تا 16 گرام ہیموگلوبین ہوتا ہے۔ یہ سالمے تنفسی گیسوں کے نقل و حمل میں اہم رول ادا کرتے ہیں۔ RBCs کی اوسط عمر صرف 120 دن ہے جس کے بعد وہ تلی (Spleen) کے اندر ختم ہو جاتی ہیں جسے آر بی سی کا قبرستان کہا جاتا ہے۔

لیوکوسائٹس کو سفید دموی خلیے [Corpuscles (WBCs) White Blood] بھی کہتے ہیں چونکہ ان میں ہیموگلوبین نہیں ہوتا ہے اس لیے یہ بے رنگ ہوتے ہیں۔ ان میں نیوٹروفیل ہوتا ہے اور یہ نسبتاً کم تعداد میں پائے جاتے ہیں یعنی اوسط 6000-8000 فی کیوبک ملی میٹر۔ لیوکوسائٹس کا وقفہ حیات مختصر ہوتا ہے۔ WBCs دو طرح کی ہوتے ہیں۔ (i) گریٹولوسائٹس (Granulocytes) اور (ii) اے گریٹولوسائٹس (Agranulocytes)۔ بیسوفیل (Basophils)، نیوٹروفیل (Neutrophils) اور ایسینوفیل (Eosinophils) گریٹولوسائٹس کی اقسام ہیں جبکہ لمفوسائٹس (Lymphocytes) اور مونوسائٹس (Monocytes) اے گریٹولوسائٹس ہیں۔ WBCs میں نیوٹروفیل (Neutrophils) سب سے زیادہ (60-65%) تعداد میں اور بیسوفیل سب سے کم (0.5-1%) تعداد میں پائی جاتی ہیں۔ نیوٹروفیل اور مونوسائٹس (6-8%) فیکو ساٹک خلیے ہیں جو جسم کے باہر سے داخل ہونے والے



شکل 18.1 خون میں موجود تشکیلی عناصر

اجسام کو ہلاک کرتے ہیں۔ بیسوفلس، ہسٹامائن (histamine)، سروتونین (Serotonin)، ہیپارین (heparin) وغیرہ کا افراز کرتے ہیں جو سوزش تعاملات میں کام آتے ہیں۔ ایسوفیلز (2-3%) تعدیہ مزاحم ہوتے ہیں اور الرجی تعاملات وابستہ ہوتے ہیں۔ لمفوسائٹس (20-25%) دو طرح کے ہوتے ہیں 'B' اور 'T' قسم جو کہ جسم کے مامونی رد عمل کے لیے ذمہ دار ہیں۔

پلیٹلیٹس (Platelets) کو تھرومبوسائٹس (Thrombocytes) بھی کہتے ہیں۔ یہ خلوی ٹکڑے ہیں جو میگا کیرومائیٹس (Megakaryocytes) (ہڈیوں کے گودے کے خاص خلیے) سے بنتے ہیں۔ خون میں پلیٹلیٹس کی تعداد 1,500,00-3,500,00 ہوتے ہیں۔ پلیٹلیٹس سے کافی اشیا خارج ہوتی ہیں۔ ان میں سے زیادہ تر اشیا خون کو جمانے میں مدد کرتی ہیں۔ اگر ان کی تعداد کم ہو جاتی ہے تو خون صحیح طریقے سے جم نہیں سکتا جس سے جسم سے کافی سارا خون نکل سکتا ہے۔

18.1.3 بلڈ گروپ (Blood Groups)

یوں تو ہر انسان کا خون بظاہر ایک جیسا ہوتا ہے مگر ان میں کچھ پہلوؤں کی بنیاد پر فرق کیا جاتا ہے۔ مختلف طریقوں سے خون کی درجہ بندی کی گئی ہے۔ اس طرح کے دو گروپ Rh اور ABO ہیں۔

18.3.1 ABO درجہ بندی (ABO Grouping)

یہ گروپنگ خون کے خلیوں (RBCs) میں پائے جانے والے اینٹی جینس (Antigens) کی بنا پر ہوتی ہے۔ اینٹی جینس ایسی کیمیائی اشیا ہیں جو مامونی جوابی عمل کو تحریک دیتی ہیں۔ ان اینٹی جینس کو A اور B نام دیے گئے ہیں۔ اسی طرح سے الگ الگ افراد کے پلازما (Plasma) میں دو طرح کی اینٹی بوڈیز (Antibodies) (وہ پروٹین جو اینٹی جین کے خلاف بنتے ہیں) پائی جاتی ہیں۔ جدول 18.1 میں خون کے چاروں گروپوں A، B، AB اور O میں پائے جانے والے اینٹی جین اور اینٹی باڈی کو دکھایا گیا ہے۔ شاید آپ کو معلوم ہوگا کہ خون چڑھانے کے دوران ہر قسم کا خون استعمال نہیں کیا جاسکتا ہے۔ خون کا عطیہ دینے والے شخص کے خون کا لینے والے کے خون سے اچھی طرح ملاں کیا جاتا ہے۔ تاکہ RBCs تباہ نہ ہو جائیں اور کوئی سنگین مسئلہ نہ پیدا ہو۔

مندرجہ ذیل جدول سے پتا چلتا ہے کہ 'O' گروپ خون کسی بھی بلڈ گروپ والے شخص کو چڑھایا جاسکتا ہے۔ اس لیے بلڈ گروپ 'O' والے افراد ہمہ گیر معطی رو (Universal donor) کہلاتے ہیں۔ اور بلڈ گروپ 'AB' والے افراد کو کسی طرح کا بھی خون چڑھایا جاسکتا ہے اس لیے انھیں ہمہ گیر وصول کنندہ (Universal recipients) کہتے ہیں۔

جدول 18.1

خون دینے والے کا گروپ	پلازما میں اینٹی باڈیز	آر بی سی پرائیٹی جینس	بلڈ گروپ
A, O	anti-B	A	A
B, O	anti-A	B	B
AB, A, B, O	nil	A, B	AB
O	anti-A, B	nil	O

18.1.3.2 Rh گروپنگ (Rh Grouping)

ایک اور اینٹی جین ہے جسے Rh اینٹی جین کہتے ہیں ایسا ہی جیسا کہ ریسس (Rhesus) بندر کی RBCs کی سطح پر پایا جاتا ہے۔ جن افراد کے خون میں یہ اینٹی جین پایا جاتا ہے انہیں Rh+ کہتے ہیں اور جن میں نہیں پایا جاتا انہیں Rh-ve کہتے ہیں۔ اگر ایک Rh-ve شخص کو Rh+ve خون چڑھایا جائے تو اس کے جسم میں اس اینٹی جین کے خلاف اینٹی بوڈیز بنتی ہیں۔ اس لیے خون چڑھانے سے پہلے Rh گروپ کی بھی جانچ ہونی چاہیے۔ Rh-ve عدم ملان کا مشاہدہ اس وقت کیا جاسکتا ہے جب Rh-ve حاملہ عورت کے رحم میں پلنے والے بچہ کا خون Rh+ve ہو۔ پہلے حمل میں بچہ کے Rh اینٹی جین ماں کے Rh - ve خون سے متاثر نہیں ہوتے کیونکہ دونوں کا خون پلینینفا کے ذریعہ علاحدہ ہوا ہوتا ہے۔ پر ایسا ممکن ہے کہ پہلے بچہ کے پیدا ہونے کے دوران ماں کے خون کا بچہ کے Rh+ve خون کے ساتھ سامنا ہو اور ماں کے خون میں اینٹی بوڈیز بنی شروع ہو جائیں اور اب اگلے حمل میں بچہ کے خون کے اندر یہ اینٹی بوڈیز داخل ہو کر اس کی RBCs کو تباہ کر سکتی ہیں۔ یہ اینٹی بوڈیز یا تو بچہ کو مار سکتی ہیں یا پھر انیمیا (Anaemia) یا یرقان (Jaundice) کی وجہ بن سکتی ہیں۔ اس صورت کو ریترو بلاسٹوسس فیٹالس کہتے ہیں۔ اس سب سے بچنے کے لیے بچے کی پیدائش کے فوراً بعد ماں کو اینٹی بوڈیز دی جاتی ہیں۔

18.1.4 خون کا جمن (Coagulation of Blood)

زخم ہو جانے کے بعد خون نکل کر جم جاتا ہے۔ اس طرح جسم کو خون کا نقصان نہیں ہوتا۔ خون کے جمنے پر لال بھورے رنگ کا ایک تپھٹ سا بن جاتا ہے جسے تھک (Clot) کہتے ہیں۔ یہ کلاٹ (تھکا) دھاگوں کے ایک جال سے بنا ہوتا ہے۔ ان دھاگوں کو فائبرینز (Fibrins) کہتے ہیں جس میں خون کے مردہ اور تباہ شدہ تشکیلی عناصر پھنس جاتے ہیں۔ فائبرینز پلازمہ میں تھرومبین انزائم کے ذریعے غیر فعال فائبرینوجن کے تبدیل ہونے سے بنتے ہیں۔ تھرومبین خود پروتھرومبین سے بنتے ہیں اس تعامل کے لیے تھرومبو کانسٹریز انزائم کی ضرورت ہوتی ہے۔ یہ کامپلیکس انزائم متوسط تعاملات کے ایک سلسلے کے نتیجے میں بنتے ہیں جس میں پلازمہ کے اندر غیر فعال حالت میں موجود متعدد عوامل شامل حال رہتے ہیں۔ زخم یا چوٹ لگنے کے صورت میں خون میں موجود پلٹلیٹس مخصوص عوامل کا افراز کرتے ہیں جو تھکا بننے کے عمل کو فعال بنا دیتے ہیں۔ زخم کی جگہ پر موجود بافت مخصوص عوامل کا اخراج کرتے ہیں اور یہ بھی تھکا بننے کے عمل کو تحریک دیتے ہیں۔ تھکا بننے کے عمل میں کیلشیم آئن بہت اہم رول ادا کرتے ہیں۔

18.2 لمف (بافتی سیال) (Lymph [Tissue Fluid])

جب خون بافتوں میں کیپیلریز (Capillaires) سے گزرتا ہے تو پانی اور اس میں حل ہونے والی کچھ اشیا خلیوں کے بیچ کی جگہ کے اندر داخل ہو جاتے ہیں اور بڑے پروٹین اور زیادہ تر تشکیلی عناصر سب خون کی نلیوں میں رہ جاتے ہیں یہ سیال انٹرسٹیٹیل سیال (Interstitial Fluid) کہلاتا ہے۔ اس میں معدنیات کی تقسیم ایسے ہی ہوتی ہے جیسے کہ پلازمہ میں۔ مغذیات اور گیسوں (Gases) کا تبادلہ جو کہ خون اور خلیوں کے درمیان اسی سیال کے ذریعے ہوتا ہے۔ نلیوں (Vessels) کا ایک جال جسے لمفیٹک نظام (Lymphatic System) کہتے ہیں اس سیال کو جمع کر کے بڑی ورید میں داخل کراتا ہے۔ لمفیٹک نظام میں موجود سیال کو لمف کہتے ہیں۔ اس لیے لمف بافت کے سیال کے

جیسا ہے فرق اتنا ہے کہ اس میں مغذیات اور گیسیں نہیں ہوتیں۔ لمف ایک بے رنگ سیال ہے جس میں خاص طرح کے لمفو سائٹس ہوتے ہیں جو کہ جسم کے مومانی جوابی عمل میں کام آتے ہیں۔ لمف مغذیات اور ہارمونز وغیرہ کی بھی نقل و حمل کرتا ہے۔ چربیوں آنتوں کے وٹی میں موجود لیکیٹلس (Lacteals) کے لمف میں جذب ہو جاتی ہیں۔

18.3 دوران خون کے راستے (Circulatory Pathways)


دوران خون کے پیٹرن دو قسم کے ہوتے ہیں۔ کھلا اور بند۔ کھلا دوران کا نظام آرٹھروپوڈس (Arthropods) اور مولسک (Molluscs) میں پایا جاتا ہے جن میں دل کے ذریعہ خون پمپ ہونے کے بعد بڑی نلیوں سے گزر کر کھلی جگہوں اور جسمانی جوف میں آ جاتا ہے۔ جنہیں سائنز (Sinuses) کہتے ہیں۔ اینالڈس (Annelids) اور کارڈیٹس (Chordates) میں بند دوران خون کا نظام ہوتا ہے جس میں دل سے پمپ ہونے والا خون بند نلیوں کے ایک جال میں ہی دوڑتا ہے۔ یہ نظام زیادہ فائدہ مند سمجھا جاتا ہے۔ کیونکہ اسی میں خون کا دوران زیادہ باقاعدگی سے ہوتا ہے۔ سبھی فقری (Vertebrates) جانوروں میں عضلاتی خانوں پر مشتمل دل ہوتا ہے۔ مچھلیوں کے دل میں دو خانے ہوتے ہیں جس میں کہ ایک Atrium اور ایک Ventricle ہوتا ہے۔ اینفیمین (Amphibians) جانداروں کے دل میں تین خانے ہوتے ہیں جس میں دو Atria اور ایک Ventricle ہوتا ہے۔ مگر مچھ، پرندوں اور پستان دار جانوروں کے دل میں چار خانے ہوتے ہیں۔ جن میں دو Atria اور دو Ventricle ہوتے ہیں۔ مچھلیوں کا دل بغیر آکسیجن کا (Deoxygenated) خون پمپ کرتا ہے جسے گلے کے ذریعہ Oxygenated کیا جاتا ہے اور جسم کے سارے حصوں کو مہیا کرتا ہے اور وہاں سے Deoxygenated خون واپس دل تک پہنچتا ہے (ایک دوران)۔ اینفیمین اور ریگنے والے جانوروں میں بائیں طرف کے Atrium میں Oxygenated خون داخل ہوتا ہے جو کہ گلے یا پھیپھڑوں سے یا پھر جلد سے آتا ہے اور دائیں طرف کے Atrium میں Deoxygenated خون داخل ہوتا ہے جو کہ جسم کے باقی حصوں سے آتا ہے۔ لیکن یہ دونوں طرح کے خون Ventricle میں مل جاتے ہیں جو کہ پھر پمپ کیا جاتا ہے۔ اسے غیر مکمل دوہرا دوران (Incomplete Double Circulation) کہتے ہیں۔ پرندوں اور پستان دار جانوروں میں بائیں طرف کے Atria میں آنے والا خون بائیں طرف کے Ventricle میں داخل ہوتا ہے اور دائیں طرف کے Atrium میں داخل ہونے والا Deoxygenated خون دائیں طرف کے Ventricle میں جاتا ہے۔ اور یہ Ventricle اس خون کو ملائے بغیر پمپ کرتے ہیں اور اس طریقہ کار کو یعنی دوہرا دوران Double Circulation کہتے ہیں۔

18.3.1 انسانوں میں دوران خون کا نظام (Human Circulatory System)

انسانوں میں دوران خون کے نظام کو بلڈ ویسکولر نظام بھی کہتے ہیں، اس میں عضلاتی خانوں پر مشتمل دل، خون کی نلیوں کا جال اور خون شامل ہیں۔ دل انسان کے جوف صدر میں دو پھیپھڑوں کے بیچ ذرا سا بائیں جانب پایا جاتا ہے۔ اس کا سائز بند مٹھی کے جتنا ہوتا ہے۔ اس کے باہر دو سطح والی جھٹلی ہوتی ہے جس کو پیری کارڈیم (Pericardium) کہتے ہیں۔ اس پیری کارڈیم میں پیری کارڈیل سیال (Pericardial Fluid) بھرا ہوتا ہے۔ ہمارے دل میں چار خانے ہوتے ہیں۔ دو تھوڑے سے بڑے ہوتے ہیں جن کو Atria کہتے ہیں اور دو تھوڑے سے چھوٹے ہوتے ہیں جن کو Ventricle کہتے ہیں۔ ایک تپلی عضلاتی دیوار جس کو انٹر اٹریل سپٹیم (inter-atrial septum) کہتے ہیں دائیں اور بائیں جانب کے Atria کو علاحدہ کرتی ہے اور

Ventricles کو ایک موٹی سی عضلاتی دیوار جسے انٹروینٹری کولر سپٹم (Inter-ventricular Septum) کہتے ہیں علاحدہ کرتی ہے۔ اور ایک ہی جانب کے Atria اور Ventricles کو Atrio-ventricular Septum الگ کرتے ہیں۔ لیکن ان میں سے ہر دیوار میں ایک سوراخ ہوتا ہے جو ایک ہی جانب کے خانوں کو جوڑ دیتا ہے اور دائیں جانب کے Atrium اور Ventricle کے بیچ کے سوراخ پر ایک والو (Valve) ہوتا ہے جو کہ تین عضلاتی Flaps یا Cusps کا بنا ہوتا ہے۔ اس کو Tricuspid Valve کہتے ہیں۔ اور بائیں جانب کے Atrium اور Ventricle کے بیچ Bicuspid Valve موجود ہوتا ہے۔ دائیں جانب کے Ventricle جو کہ Pulmonary Artery میں کھلتا ہے اور بائیں جانب کے Ventricle جو کہ Aorta میں کھلتا ہے ان پر Semilunar Valves ہوتے ہیں۔ دل میں پائے جانے والے والو سے خون صرف ایک ہی جانب سے گزر سکتا ہے مطلب Atria سے Ventricles میں اور Artery Ventricles سے Aorta یا Pulmonary (شکل 18.2)۔

پورا دل قلبی عضلات سے بنا ہوتا ہے۔ Ventricles کی دیوار Atria کے مقابلے میں زیادہ موٹی ہوتی ہے۔ ایک خاص طرح کا قلبی عضلہ جسے Nodal Tissue کہتے ہیں دل میں موجود ہوتا ہے۔ اس Tissue کا ایک چھوٹا سا حصہ دائیں جانب کے Atrium کے دائیں جانب کے اوپر والے کونے پر ہوتا ہے جسے Sino-atrial Node (SAN) کہتے ہیں۔ ایک ایسی ہی کمیت دائیں جانب کے Atrium میں نیچے والے بائیں جانب کے کونے پر ہوتی ہے جسے Atrio-ventricular Node (AVN) کہتے ہیں۔ Nodal Fibres کا ایک گٹھا جسے (AV Bundle) Atrio-ventricular Bundle کہتے ہیں، AVN سے شروع ہو کر Atrio-ventricular Septa سے گزرتا ہے اور Inter Ventricle Septum کے اوپر ظاہر ہوتا ہے اور وہاں سے دائیں اور



شکل 18.2 انسانی دل کا سیکشن

بائیں گٹھے میں تقسیم ہوتا ہے۔ ان شاخوں سے پورے Ventricles کے اوپر چھوٹے چھوٹے دھاگے نکلتے ہیں جنہیں Purkinje Fibres کہتے ہیں۔ یہ دھاگے بائیں اور دائیں بنڈلز کے ساتھ مل کر Bundle of HIS بناتے ہیں۔ Nodal Musculature میں اپنے آپ ایکشن پوٹینشل پیدا کرنے کی قابلیت ہوتی ہے۔ نوڈل سسٹم کے الگ الگ حصوں میں ایکشن پوٹینشل کی فی منٹ تعداد الگ الگ ہوتی ہے۔ ایکشن پوٹینشل کی سب سے زیادہ تعداد (70-75 فی منٹ) SAN پیدا کرتا ہے اور SAN ہی دل کے اندر باقاعدہ انداز میں ہونے والی انقباضی سرگرمی کو شروع کرنے اور اسے بنائے رکھنے سکڑنے کے لیے ذمہ دار ہے۔ اس لیے اسے Pacemaker کہتے ہیں۔ ہمارا دل ایک منٹ میں اوسطاً 70 سے 75 بار دھڑکتا ہے (اوسطاً 72 دھڑکن فی منٹ)۔

18.3.2 قلبی دور (Cardiac Cycle)

دل کیسے کام کرتا ہے؟ آئیے دیکھیں۔ دل کے چاروں جیمبر حالت سکون میں ہوتے ہیں۔ اس کو جوائنٹ ڈسٹول (Joint Diastole) کہتے ہیں۔ اس وقت Bicuspid Valves اور Tricuspid Valves کھلے ہوتے ہیں اور خون Pulmonary Veins اور Vena Cava سے بائیں اور دائیں Atria سے بائیں اور دائیں Ventricles میں داخل ہوتا ہے۔ اس وقت Semilunar Valves بند ہوتے ہیں۔ اب SAN ایک ایکشن پوٹینشل کو پیدا کرتا ہے جس سے کہ دونوں Atria سکڑ جاتے ہیں۔ اسے Atrial Systole کہتے ہیں۔ اس سے Ventricles میں خون کا بہاؤ تقریباً 30 فی صد بڑھتا ہے۔ یہ ایکشن پوٹینشل تب AVN اور AV Bundle کے ذریعہ سے وینٹریکل میں پہنچتا ہے۔ جہاں سے Bundle of HIS کے ذریعہ یہ پورے Ventricular عضلہ میں پھیلتا ہے۔ اس سے Ventricle کے عضلات سکڑ جاتے ہیں۔ جسے Ventricular Systole بند کہتے ہیں۔ اس کے ساتھ Atrial Diastole ہو جاتا ہے یعنی Atria حالت سکوت میں آ جاتا ہے تو Ventricular Diastole سے Ventricles میں خون کا دباؤ بڑھ جاتا ہے اور Bicuspid Valves اور Tricuspid Valves بند ہو جاتے ہیں۔ جیسے ہی دباؤ زیادہ بڑھ جاتا ہے، Semilunar Valves کھل جاتے ہیں اور خون Ventricles سے Aorta اور Pulmonary artery میں داخل ہو کر Circulatory Pathways میں چلا جاتا ہے۔ اب Ventricles حالت سکون میں آ جاتے ہیں جس سے کہ Semilunar Valves بند ہو جاتے ہیں۔ جیسے ہی Ventricles میں دباؤ اور کم ہو جاتا ہے۔ تو Tricuspid Valves اور Bicuspid Valves کھل جاتے ہیں اس وجہ سے کہ اتنی دیر میں Atria میں Veins کے ذریعہ سے خون جمع ہو جاتا ہے۔ اب خون پھر سے Ventricles میں داخل ہوتا ہے اور Atria اور Ventricles ایک ساتھ حالت سکوت میں آ جاتے ہیں جس کو Joint Diastole کہتے ہیں۔ اب SAN پھر سے Action Potential پیدا کرتا ہے اور اس طرح سے یہ سائیکل چلتی رہتی ہے۔ اسے قلبی دور (Cardiac Cycle) کہتے ہیں اور ایک منٹ میں 72 دور پورے ہوتے ہیں۔ اس سے Cardiac Cycle کی مدت گھٹ کر 0.8 Seconds ہو سکتا ہے۔ اس چکر کے درمیان پر ایک Ventricle لگ بھگ 70 ملی لیٹر خون باہر پھیلتا ہے جسے Stroke Volume کہتے ہیں۔ Stroke Volume کو دل کی شرح (ایک منٹ میں دھڑکن کی تعداد) کے ساتھ ضرب کرنے سے Cardiac Output کا پتا چلتا ہے۔ اس لیے Cardiac Output کو اس طرح سمجھایا جاسکتا ہے کہ ایک منٹ میں ایک Ventricle کے ذریعہ خون کی جتنی مقدار پمپ کی جاتی ہے اسے Cardiac Output کہتے ہیں۔ اور ایک تندرست آدمی میں اوسطاً 5000 ملی لیٹر یا 5 لیٹر خون باہر

پمپ ہو جاتا ہے۔ جسم کی یہ خوبی ہوتی ہے کہ دل کے شرح کے ساتھ ساتھ یہ Stroke Volume کو بھی بدل دیتا ہے جس کے بدلنے سے Cardiac Output میں تبدیل ہوتی ہے۔ مثال کے طور پر ایک عام آدمی کے مقابلے ایک کھلاڑی کا Cardiac Output بہت زیادہ ہوتا ہے۔

پوری Cardiac Cycle میں دو طرح کی آوازیں پیدا ہوتی ہیں۔ پہلی آواز تب پیدا ہوتی ہے جب Tricuspid Valves اور Bicuspid Valves بند ہو جاتے ہیں اس آواز کو Lub کہتے ہیں۔ دوسری آواز تب آتی ہے جب Semilunar Valves بند ہو جاتے ہیں۔ اس کو Dub کہتے ہیں۔ دونوں طرح کی آوازیں کلینیکل تشخیص کے نقطہ نظر سے بہت اہم ہیں۔


18.3.3 الیکٹروکارڈیو گراف (ECG) (Electrocardiograph)

الیکٹروکارڈیو گراف ایک مشین ہے جو الیکٹروکارڈیو گرام (ECG) حاصل کرنے کے کام آتی ہے۔ ECG دل کی کارکردگی کا ایک گراف ہوتا ہے جو کہ پوری قلبی سائیکل کو دکھاتا ہے۔ اس گراف کو حاصل کرنے کے لیے مریض کو 3 برقی تاروں کی مدد سے مشین کے ساتھ جوڑا جاتا ہے جس سے کہ دل کی کارکردگی کا لگاتار مظاہرہ ہوتا ہے۔ اس گراف میں پائی جانے والی ہر اونچائی کو حرف P سے T کے ذریعہ ظاہر کیا جاتا ہے۔ جو دل کی مخصوص کارکردگی کو بتاتا ہے۔ P لہر Atria کے سکڑنے کی نمائندگی کرتی ہے۔ اسے Excitation یا Depolarisation کہتے ہیں جو دونوں ایٹریا کو سکڑتا ہے۔ QRS ایک ساتھ Ventricle کی Depolarisation کی نمائندگی کرتے ہیں جس سے کہ Ventricle کا سکڑنا شروع ہوتا ہے۔ Q کے فوراً بعد ہی سکڑنا شروع ہوتا ہے اور جو سسٹول کی شروعات کرتا ہے۔ T لہر Ventricle کے Repolarisation کی نمائندگی کرتی ہے۔ T لہر کے ختم ہوتے ہی Systole بھی اختتام پذیر ہوتا ہے۔

QRS کی تعداد سے ہی دل کی دھڑکنوں کو گنا جاسکتا ہے اور فرد کی شرح قلب کا تعین کیا جاسکتا ہے۔ چونکہ ہر فرد کا ECG تقریباً ایک جیسی شکل کا ہوتا ہے۔ اس شکل سے انحراف کا مطلب یہ ہے کہ دل صحیح طریقہ سے کام نہیں کر رہا ہے اس لیے ECG کی طبی اہمیت ہے۔

18.4 دوہرا دوران خون (Double Circulation)

جیسا کہ پہلے بتایا جا چکا ہے، دائیں وینٹریکل کے ذریعہ پمپ کیا گیا خون پلمونری آرٹری میں داخل ہوتا ہے جبکہ بائیں وینٹریکل سے خون اے اور ٹا میں پمپ کیا جاتا ہے۔ پلمونری آرٹری سے Deoxygenated خون پھیپھڑے




شکل 18.3 ایک معیاری ای سی جی کا تصویری خاکہ

میں داخل ہوتا ہے اور پھر یہاں سے Oxygenated خون پلمونری وین کے ذریعہ بائیں اٹریم میں داخل ہوتا ہے۔ اس دور کو پلمونری دور کہتے ہیں۔ اور ٹا سے صاف خون آرٹریز، آرٹیریولز اور کپیلرز کے جال سے ہوتے ہوئے جسم کے بافتوں میں پہنچتا ہے جہاں سے گندا خون یا ڈی آکسیجینیٹڈ بلڈ وینیولس، وینس اور وینا کیوا کے نظام کے ذریعہ جمع کر کے دائیں اٹریم میں بھیجا جاتا ہے۔ اسے ترتیبی دور (Systemic Circulation) کہتے ہیں (شکل 18.4)۔ ترتیبی دور بافتوں کو تغذیاتی جز، آکسیجن اور دوسری

ضروری اشیا مہیا کراتا ہے اور ان سے کاربن ڈائی آکسائیڈ اور دوسری نقصان دہ اشیا نکال کر جسم کے باہر کرتا ہے۔ ہمارے جسم میں خون کی نلیوں کا ایک خاص کوروزی نظام (Coronary System) ہوتا ہے جو خون کو قلبی عضلات میں لانے اور اس سے لے جانے کا کام انجام دیتا ہے۔

18.5 قلبی سرگرمی کی باقاعدگی (Regulation of Cardiac Activity)

دل کی عام کارکردگی میں باطنی طور پر خود باقاعدگی پیدا ہوتی ہے اس لیے اسے خودترتیب شدہ (Auto Regulated) کہتے ہیں۔ اس کام کو ایک مخصوص عضلہ 'نوڈل بافت' (Nodal Tissue) انجام دیتا ہے۔ اس لیے دل کو مایوجینک (Myogenic) کہتے ہیں۔ ایک خاص عصبی مرکز جو کہ میڈولا اولنگیٹا (Medulla Oblangata) میں ہوتا ہے دل کی کارکردگی کو بنائے رکھنے میں مدد کرتا ہے۔ اس عصبی میں خود مختار عصبی نظام (Autonomic Nervous System) مدد کرتا ہے۔ عصبی اشارے جو کہ ANS کے سمپتھٹک اعصاب (Sympathetic Nerves) کے ذریعہ سے آتے ہیں۔ دل کی دھڑکنوں کو بڑھا سکتے ہیں اور ساتھ ہی Ventricle کے سکڑنے کی صلاحیت کو مضبوط کرتے ہیں جس کی وجہ سے قلبی آؤٹ پٹ (Cardiac Output) بڑھ جاتا ہے۔ دوسری جانب عصبی اشارے دل کی دھڑکنوں کے تعداد کو کم کرتے ہیں اور ساتھ ہی Action Potential کے گزرنے کی رفتار بھی کم ہوتی ہے جس سے Cardiac Output بھی کم ہو جاتا ہے۔ ایڈرینل میڈولری ہارمون (Adrenal Medullary Hormones) بھی Cardiac Output کو بڑھا سکتے ہیں۔



شکل 18.4 انسان میں دوران خون کا خاکہ

18.6 دورانی نظام کی بیماریاں (Disorders of Circulatory System)

ہائی بلڈ پریشر (High Blood Pressure (Hypertension): ہائی پریشر کے معنی ہیں خون کا دباؤ جو معمول (Normal) (120/80) سے زیادہ ہوتا ہے۔ اس پیمائش میں (120mm Hg) پارہ کا 120mm دباؤ سسٹولک پمپنگ پریشر اور 80mmHg ڈائسٹولک پریشر ہوتا ہے۔ اگر کسی شخص کا بلڈ پریشر (140/90) یا اس سے زیادہ ہے تو یہ ہائی بلڈ پریشر ظاہر کرتا ہے۔ ہائی بلڈ پریشر دل کی بیماری کو ظاہر کرتا ہے جو دماغ اور گردے جیسے اہم اعضا کو بھی متاثر کرتا ہے۔

کورونری آرٹری بیماری (Coronary Artery Disease (CAD): اس بیماری کو اکثر آرتھرواسکلیروسس بھی کہتے ہیں جو قلبی عضلات کو خون فراہم کرنے والی نالیوں پر اثر انداز ہوتی ہے۔ یہ کیلشیم، کولسٹرول (Cholesterol) اور بافت کے جمع ہونے سے پیدا ہوتی ہے۔ اور اس سے شریانوں کا لیومن تنگ ہو جاتا ہے۔

انجائنا (Angina): اس کو انجائنا پیکٹورس بھی کہتے ہیں علامتاً اس میں سینہ میں ایک شدید قسم کا درد ہوتا ہے جب قلبی عضلات میں پہنچنے والی آکسیجن کی مقدار نا کافی ہوتی ہے۔ انجائنا کسی بھی مرد یا عورت کو کسی بھی عمر میں ہو سکتا ہے البتہ یہ ادھیڑ اور زیادہ عمر کے لوگوں میں عام ہے۔ یہ دوران خون کو متاثر کرنے والے حالات کی وجہ سے ہی سے ہوتی ہے۔

ہارٹ فیلور (Heart Failure): ہارٹ فیلور سے مراد ہے دل کی وہ کیفیت جب یہ بدن کی ضرورت کے مطابق خون کی سپلائی نہیں کر رہا ہو۔ اس کو بعض اوقات نچسٹو ہارٹ فیلور بھی کہا جاتا ہے۔ کیونکہ پھیپھڑوں میں اس بیماری کی خاص وجہ ہوتی ہے۔ ہارٹ فیلور بالکل ایسا نہیں ہے جیسا کارڈک اریسٹ (جس میں دل کی حرکت بند ہو جاتی ہے) یا دل کا دورہ (جس میں خون کی نا کافی سپلائی کی وجہ سے قلبی عضلات اچانک خراب ہو جاتے ہیں)۔

خلاصہ

فقری جانور (Vertebrates) اپنے جسم میں خون کا دوران ضروری اشیا کی نقل و حمل اور نقصان دہ اشیا کو خلیے سے باہر نکالنے کے لیے کرتے ہیں۔ دوسرا سیال لمف (لیمف سیال) ہے جو مخصوص اشیا کی نقل و حمل کے لیے استعمال کیا جاتا ہے۔ خون سیالی میٹرکس، پلازما اور تشکیلی عناصر سے مل کر بنا ہوتا ہے۔ پلازما کے اندر پروٹین، چند الیکٹرولائٹس (Electrolytes) اور دوسری مختلف اشیا موجود ہوتی ہیں۔ RBC (اریتھرو سائٹز)، MBC (لیوکوسائٹز) اور پلیٹیلیٹس (تھرومبوسائٹز) مل کر تشکیلی عناصر بناتے ہیں۔ انسان کے خون کو RBC پر موجود دو سطحی انٹی جینس A (Surface antigens) اور B کی موجودگی یا غیر موجودگی کی بنیاد پر چار گروپوں میں تقسیم کیا جاتا ہے — A، B، AB اور O گروپ۔ خون کی دوسری گروپ بندی RBC کی سطح پر موجود ایک دوسری انٹی جین (Antigen) کی موجودگی یا غیر موجودگی کی بنا پر ہوتی ہے جسے ریسس فیکٹر (Rhesus Factor - RH) کہتے ہیں۔

بافتوں میں خلیے کے درمیانی خلاء میں ایک سیال بھرا ہوتا ہے جو خون سے نکلا ہوا ہوتا ہے اسے بافتی سیال کہتے ہیں۔ خون کی نلیوں کا ایک نظام جسے لمفیک نظام (Lymphatic System) کہتے ہیں بافتی سیال کو وینا کیوا (Vena Cava) تک لے جاتا ہے۔ یہ سیال جسے لمف کہتے ہیں تقریباً خون جیسا ہی ہوتا ہے۔ صرف پروٹین اور تشکیلی عناصر میں فرق ہوتا ہے۔

سبھی فقری جانوروں (Vertebrates) اور کچھ غیر فقری جانوروں (Invertebrates) میں بند نظام دوران خون ہوتا ہے۔ ہم لوگوں کا نظام دوران خون ایک عضلاتی پمپنگ عضوی یعنی 'دل' خون کی نلیوں کا جال اور سیال خون سے مل کر بنا ہوتا ہے۔ انسانی دل میں دو اٹریا (Atria) اور دو وینٹریکلز (Ventricles) پائے جاتے ہیں اور ہمارا دل جوف صدر (Thoracic Chamber) میں موجود ہوتا ہے۔ ایک ہی طرف کے اٹریا اور وینٹریکلز ایٹریو-وینٹریکلز گاف کے ذریعہ جڑے ہوتے ہیں جن میں ٹرائی کسپڈ اور بائی کسپڈ والو بہ ترتیب دائیں اور بائیں جانب پائے جاتے ہیں۔ دایاں اور بائیں وینٹریکلز سی لیونز والو کے ذریعہ حسب ترتیب پلمونری آرٹری اور اورٹا میں نکلتا ہے۔ سائنو اٹریل نوڈ (SAN) اٹریو وینٹریکلز نوڈ (AVN)۔ اٹریو وینٹریکلز بنڈل (AV Bundle)، دایاں اور بائیں بنڈلس اور پرکنج ریشہ دل میں ایک مخصوص نوڈل نظام عضلات بنا تے ہیں۔ دل کے عضلات خود اشتعال پذیر (Auto-excitable) ہوتے ہیں۔ SAN سب سے زیادہ فی منٹ ایکشن پوٹنشل سب سے زیادہ پیدا کرتا ہے (75 - 70 فی منٹ) اور اس لیے یہ دل کی کارکردگی کی رفتار کو طے کرتا ہے۔ اسی وجہ سے اسے پیس میکر (Pacemaker) کہا جاتا ہے۔ ایکشن پوٹنشل کی وجہ سے پہلے اٹریا اور پھر وینٹریکلز سکڑتے (Systole) ہیں اور پھر ان کے اندر پھیلاؤ (Diastole) پیدا ہوتا ہے۔ سسٹول (Systol) خون پر دباؤ ڈالتا ہے جس سے خون اٹریا سے نکل کر وینٹریکلز، پلمونری آرٹری اور پھر اورٹا میں پہنچتا ہے۔ سسٹول اور ڈایوسٹول کا یہ ترتیبی عمل دل کے اندر دوری شکل میں دہرایا جاتا ہے جسے کارڈیک سائیکل (Cardiac Cycle) کہتے ہیں۔ ایک صحت مند انسان میں یہ دوران ایک منٹ میں 72 بار (72 فی منٹ) ہوتا ہے۔ کارڈیک سائیکل کے دوران ہر وینٹریکل سے تقریباً 70 ملی لیٹر خون پمپ کیا جاتا ہے جسے اسٹروک یا دھڑکن (Beat) (Volume) کہتے ہیں۔ دل کے ہر وینٹریکل سے فی منٹ پمپ ہونے والے خون کا حجم کارڈیک آؤٹ پٹ (Cardiac Output) کہلاتا ہے اور یہ اسٹروک حجم اور شرح قلب کے حاصل ضرب کے برابر ہوتا ہے (تقریباً 5 لیٹر)۔

ہر کارڈیک سائیکل کے دوران دو مخصوص آوازیں سنی جاسکتی ہیں (لب اور ڈب) جن کا تعلق انٹریو وینٹریکلز والو (ٹرائی کسپڈ اور بائی کسپڈ) اور سی لیونز والو کے بند ہونے سے ہے۔ دل کی برقی کارکردگی جسم کے سطح سے الیکٹروکارڈیو گراف کے ذریعہ ریکارڈ کی جاتی ہے جسے الیکٹروکارڈیو گرام (ECG) کہتے ہیں۔ یہ کلینیکل اہمیت کا حامل ہے۔

ہم لوگوں کے پاس دوہرا دوران نظام خون ہے جسے پلمونری اور سسٹیمک (Systemic) کہتے ہیں۔ پلمونری دور ڈی آکسیجینیٹڈ خون کے دائیں وینٹریکل کے ذریعہ پمپنگ سے شروع ہوتی ہے جو خون کو پھیپھڑے تک لے جاتی ہے جہاں یہ خون آکسیجینیٹڈ ہو کر بائیں اٹریم میں واپس آتا ہے۔ بائیں اٹریم اس خون کو اورٹا میں پمپ کرتا ہے اور سسٹیمک دور کی شروعات ہوتی ہے۔ اے اورٹا سے ہوتے ہوئے یہ خون پورے جسم میں دوران کرتا ہے۔ جسمانی بافتوں سے پھر ڈی آکسیجینیٹڈ خون (Deoxygenated Blood) وریڈوں (Veins) کے ذریعہ جمع کر کے دائیں اٹریم میں آتا ہے۔ حالانکہ دل ایک خود اشتعال پذیر عضو ہے لیکن اس کے کاموں میں اعصاب (Neural) اور ہارمونوں کے ذریعے باقاعدگی پیدا کی جاتی ہے۔

مشق

- 1- خون میں پائے جانے والے تشکیلی عناصر (Formed Elements) کے نام لکھیں اور ان میں سے ہر ایک کا ایک اہم کام بتائیے۔
- 2- پلازمہ پروٹین کی کیا اہمیت ہے۔

مشق

3۔ کالم I کا کالم II کا ملان کیجئے۔

کالم I	کالم II
(a) ایوسینوفلز	(i) تھکا بننا
(b) آر بی سی	(ii) پونیورسل ریبی پیٹ (ہمہ گیر وصول کنندہ)
(c) AB گروپ	(iii) انفیکشن کی مدافعت
(d) پلیٹلیٹس	(iv) قلب کا سکڑنا
(e) سسٹول	(v) گیس ٹرانسپورٹ

4۔ خون کو آپ ایک اتصالی بافت (Connective Tissue) کیوں سمجھتے ہیں؟

5۔ لمف اور خون میں کیا فرق ہے؟

6۔ دوہرا دوران نظام خون (Double Circulation) سے آپ کیا سمجھتے ہیں؟ اس کی کیا اہمیت ہے؟

7۔ مندرجہ ذیل میں تفریق کیجئے:

- (a) خون اور لمف
- (b) کھلا اور بند دوران خون کا نظام
- (c) سسٹول اور ڈائسٹول
- (d) P۔ لہر اور T۔ لہر

8۔ فکری جانوروں کے دل کے پیٹرن میں ارتقائی (Evolutionary) تبدیلی کو واضح کیجئے۔

9۔ ہم اپنے دل کو مایوجینک (Myogenic) کیوں کہتے ہیں؟

10۔ سائنو ایٹریل نوڈ (SAN) ہمارے دل کا پیس میکر کہلاتا ہے، کیوں؟

11۔ دل کے کام کرنے میں ایٹریو وینٹریکلر نوڈ اور ایٹریو وینٹریکلر بنڈل کی کیا اہمیت ہے؟

12۔ کارڈیک سائیکل اور کارڈیک آؤٹ پٹ کی تعریف بیان کیجئے۔

13۔ قلبی آوازوں کی وضاحت کیجئے۔

14۔ ایک معیاری ECG کا خاکہ بنائیے اور اس کے مختلف حصوں کی وضاحت کیجئے۔